



चौधरी चरण सिंह विश्वविद्यालय, मेरठ  
Chaudhary Charan Singh University, Meerut

NAAC A++

Email:- registrar@ccsuniversity.ac.in

website:- www.ccsuniversity.ac.in

पत्रांक : सम्बद्धता / 1514 / 2025-26

दिनांक : 23/06/2026

सेवा में,

1. सचिव/प्राचार्य  
समस्त सम्बद्ध महाविद्यालय/संस्थान  
चौधरी चरण सिंह विश्वविद्यालय, मेरठ।
2. समस्त विभागाध्यक्ष/समन्वयक/निदेशक  
विश्वविद्यालय परिसर,  
चौधरी चरण सिंह विश्वविद्यालय, मेरठ।

विषय:- वन ट्रिलियन डॉलर मुख्यमंत्री फेलोशिप कार्यक्रम के संदर्भ में।


महोदय/महोदया

कृपया उपरोक्त विषयक उप सचिव, उच्च शिक्षा अनुभाग-4, उत्तर प्रदेश शासन, लखनऊ के संलग्न पर दिनांक: 12.06.2026 एवं 16.06.2026 का संदर्भ ग्रहण करने, जो कि वन ट्रिलियन डॉलर मुख्यमंत्री फेलोशिप कार्यक्रम के संदर्भ में है।

उक्त के संदर्भ में शासन के उपरोक्त पत्र की प्रति समस्त संलग्नको सहित इस पत्र के साथ संलग्न कर इस निर्देश के साथ प्रेषित की जा रही है पत्र में की गयी अपेक्षा के क्रम में नियमानुसार अग्रेतर कार्यवाही करने का कष्ट करे।

संलग्नक: शासन के पत्र दिनांक: 12.06.2026 एवं 16.06.2026।

भवदीय,

  
23/6/26  
कुलसचिव

प्रतिलिपि:-

1. सचिव कुलपति को मा0 कुलपति महोदया के सूचनार्थ प्रेषित।
2. छात्र कल्याण अधिष्ठाता, चौधरी चरण सिंह विश्वविद्यालय, मेरठ को सूचनार्थ प्रेषित।
3. प्रेस प्रवक्ता, चौधरी चरण सिंह विश्वविद्यालय, मेरठ को सूचनार्थ प्रेषित।
4. प्रभारी, वेबसाइट, चौधरी चरण सिंह विश्वविद्यालय, मेरठ को सूचनार्थ प्रेषित।

कुलसचिव

AUBA  
18/6/20

Urgent  
AR (Affiliation)

ई-मेल

Blue  
17/6/26  
कुलसचिव  
श्री० धरम सिंह विश्वविद्यालय  
मेरठ।

65040  
18/04/2026

प्रेषक,  
शिक्षा निदेशक (उ०शि०),  
शिक्षा डिग्री विकास अनुभाग,  
प्रयागराज।

सेवा में,

1. समस्त क्षेत्रीय उच्च शिक्षा अधिकारी, उत्तर प्रदेश।
2. समस्त कुलसचिव, राज्य विद्यालय, उत्तर प्रदेश।

पत्रांक:- डिग्री विकास/ 609 /2026 - 27

दिनांक - 16/06/2026

विषय - वन ट्रिलियन डॉलर मुख्यमंत्री फेलोशिप कार्यक्रम के सम्बन्ध में।  
महोदय,

उपरोक्त विषयक शासन के पत्र संख्या I/1362307/2026/70 - 4099/40/2024 दिनांक 12 जून, 2026 का संदर्भ  
प्रदत्त करने का कष्ट करें जो वन ट्रिलियन डॉलर मुख्यमंत्री फेलोशिप कार्यक्रम के सम्बन्ध में है।

उक्त के सम्बन्ध में आप सभी से यह अपेक्षा की जाती है कि शासन के पत्र दिनांक 12.06.2026 के साथ संलग्न प्रमुख  
सचिव, नियोजन विभाग, उत्तर प्रदेश शासन के पत्र दिनांक 14.05.2026 के क्रम में की गयी अपेक्षानुसार आवश्यक कार्यवाही करते  
हुए कृत कार्यवाही की सूचना अधोहस्ताक्षरी की ई-मेल आईडीO dhedegreevikas@gmail.com पर उपलब्ध कराना  
सुनिश्चित करें जिससे शासन को समेकित सूचना प्रेषित की जा सके।

संलग्नक - यथोक्त।

Digitally Digitized by  
GYAN PRAKASH VERMA  
Date: 16-06-2026

13:00 (ज्ञान प्रकाश वर्मा)

संयुक्त शिक्षा निदेशक (उ०शि०),

कृते शिक्षा निदेशक (उ०शि०),

उत्तर प्रदेश, प्रयागराज।

पत्रांक संख्या - डिग्री विकास/

उसी तिथि को।

प्रतिलिपि उप सचिव, उच्च शिक्षा अनुभाग - 4, उत्तर प्रदेश शासन, लखनऊ को सूचनार्थ एवं आवश्यक कार्यवाही हेतु  
प्रेषित -

डॉ० (ज्ञान प्रकाश वर्मा)

संयुक्त शिक्षा निदेशक (उ०शि०),

कृते शिक्षा निदेशक (उ०शि०),

उत्तर प्रदेश, प्रयागराज।

AYBY  
15/6/26

संख्या-1/1362307/2026/70-4099/40/2024

प्रेषक,

राम जन्म चौहान,

उप सचिव,

उत्तर प्रदेश शासन।

सेवा में,

1-निदेशक, उच्च शिक्षा, उत्तर प्रदेश, प्रयागराज।

2-कुलसचिव, समस्त राज्य विश्वविद्यालय, उत्तर प्रदेश।

उच्च शिक्षा अनुभाग-4

लखनऊ: दिनांक 12-06-2026

विषय:-वन ट्रिलियन डॉलर मुख्यमंत्री फेलोशिप कार्यक्रम के सम्बन्ध में।

महोदय,

उपर्युक्त विषयक प्रमुख सचिव, नियोजन विभाग, उओप्रओ शासन के पत्र संख्या-810/35-4-2026/35-4099/37/2026, दिनांक 14.05.2026 एवं तत्संबंधित दिशा-निर्देशों की प्रति संलग्न कर प्रेषित करते हुए मुझे यह कहने का निदेश हुआ है कि कृपया उक्त संदर्भित पत्र दिनांक 14.05.2026 एवं उसके साथ संलग्न दिशा-निर्देशों में की गयी अपेक्षा के क्रम में नियमानुसार अग्रतर आवश्यक कार्यवाही कराने का कष्ट करें।

संलग्नक:यथोक्त।

Digitally signed by  
RAM JANAM CHAUHAN  
Date: 12-06-2026  
13:34:38

भवदीय,

(राम जन्म चौहान)  
उप सचिव।

Circulate letter among all  
Colleges & Univ. Campus.

AR. (Abbi.)

Blue  
12/6/26

कुलसचिव  
चौ० चरण सिंह विश्वविद्यालय,  
मेरठ।

उत्तर प्रदेश शासन  
नियोजन अनुभाग-4  
संख्या-810/35-4-2025/35-4099/37/2026  
लखनऊ, दिनांक 14 मई, 2026

कार्यालय-जाप

प्रदेश की अर्थव्यवस्था को 01 ट्रिलियन डॉलर के स्तर तक लाए जाने हेतु नियोजन अनुभाग-3 के शासनादेश संख्या-482/35-4-2025 दिनांक 02.05.2025 द्वारा प्रत्येक जनपद में जिलाधिकारी की अध्यक्षता में जिला ओ०टी०डी० सेल (District OTD Cell) का गठन किया गया है। जिला ओ०टी०डी० सेल की कार्यक्षमता, आर्थिक एवं डेटा विश्लेषण क्षमता को सुदृढ़ किए जाने के उद्देश्य से वन ट्रिलियन डॉलर मुख्यमंत्री फेलोशिप कार्यक्रम के अंतर्गत प्रदेश के प्रत्येक जनपद में 01 ओ०टी०डी० फेलो (आर्थिक विकास) एवं 01 ओ०टी०डी० फेलो (डेटा विश्लेषक) को आवद्ध किये जाने तथा इनका चयन स्टेट ट्रांसफॉर्मेशन कमीशन द्वारा किए जाने हेतु मा० मंत्रि-परिषद् द्वारा अनुमोदन प्रदान किया गया है।

2- वन ट्रिलियन डॉलर मुख्यमंत्री फेलोशिप कार्यक्रम के अंतर्गत ओ०टी०डी० फेलोज के कार्य दायित्व, पारिश्रमिक, पात्रता, चयन प्रक्रिया इत्यादि से सम्बन्धित समस्त कार्यवाही विस्तृत दिशा-निर्देश (संलग्न) के अनुसार संपादित की जायेगी।

संलग्नक: यथोक्त।

Digitally signed by  
ALOK KUMAR  
Date: 12-05-2026  
13:08:24  
(अलोक कुमार)  
प्रमुख सचिव।

3740/S(AI) 22  
J.S.  
कृषि व.स. विभाग हेतु कार्यवाही के लिए

संख्या-810(1)/35-4-2025/35-4099/37/2026 एवं दिनांक:-

1. कृषि उत्पादन आयुक्त, 50प्र० शासन।
2. अवस्थापना एवं औद्योगिक विकास आयुक्त, 50प्र० शासन।
3. समस्त अपर मुख्य सचिव/प्रमुख सचिव/सचिव, उत्तर प्रदेश शासन।
4. अपर मुख्य सचिव, मा० मुख्यमंत्री जी, 50प्र० शासन।
5. अपर मुख्य सचिव, उच्च शिक्षा/प्राविधिक शिक्षा उत्तर प्रदेश शासन को इस आशय से प्रेषित कि अपने स्तर से भी विभिन्न विद्यालयों/संस्थानों को सूचित करने का कष्ट करें।
6. मुख्य कार्यकारी अधिकारी, स्टेट ट्रांसफॉर्मेशन कमीशन, उत्तर प्रदेश।
7. प्रमुख स्टाफ आफिसर, मुख्य सचिव, उत्तर प्रदेश शासन।
8. समस्त मंडलायुक्त/जिलाधिकारी/विभागाध्यक्ष, उत्तर प्रदेश।
9. समस्त प्रभागाध्यक्ष, राज्य नियोजन संस्थान, नियोजन विभाग, उत्तर प्रदेश।
10. नियोजन/स्टेट ट्रांसफॉर्मेशन कमीशन के समस्त अनुभाग।
11. गार्ड फाइल।

आज्ञा से,

(अनिल कुमार सिंह)  
विशेष सचिव।

**नियोजन अनुभाग-4 के शासनादेश संख्या: 810/35-4-2025/35-  
4099/37/2026 का संतप्रक**

**वन ट्रिलियन डॉलर मुख्यमंत्री फेलोशिप कार्यक्रम (OTD सी एम फेलो) के विस्तृत दिशा-**

**निर्देश**

प्रदेश की अर्थव्यवस्था को 1 ट्रिलियन डॉलर के स्तर तक लाये जाने हेतु राज्य सरकार के विभिन्न विभागों द्वारा समन्वित प्रयास किया जा रहा है। इस लक्ष्य की प्राप्ति हेतु निवेश संवर्धन, अवस्थापना सुविधाओं का विकास, पर्यटन एवं सांस्कृतिक विरासत को बढ़ावा, विशेष निवेश क्षेत्रों की स्थापना, विनिर्माण, आईटी, स्टार्टअप और कृषि एवं संवर्गीय सेवाएँ आदि विभिन्न क्षेत्रों में बहुआयामी प्रयास किए जा रहे हैं। जनपदों की आर्थिक स्थिति के संज्ञान हेतु जनपदवार जिला घरेलू उत्पाद अनुमान तैयार कर DDP (District Domestic Product) पुस्तिका के रूप में समस्त जिलाधिकारियों को उपलब्ध कराये जाते हैं। इन अनुमानों को तैयार किये जाने में प्रयुक्त आंकड़ें जनपद स्तर पर परीक्षण कर सम्बंधित विभागों को उपलब्ध कराये जाते हैं।

प्रदेश स्तर पर लिए गए नीति विषयक निर्णयों तथा राज्य सरकार द्वारा संचालित की जा रही विभिन्न योजनाओं का क्रियान्वयन जनपद स्तर पर किया जाता है। अतः यह आवश्यक है कि प्रदेश स्तर पर लिए गए नीति विषयक निर्णयों से जनपद स्तरीय अधिकारी भी संज्ञानित रहें तथा प्रदेश सरकार की मंशा के अनुरूप क्षेत्रीय स्तर पर योजनाओं का क्रियान्वयन किया जाये। तदनुसार जनपदस्तर पर वन ट्रिलियन डॉलर योजना के अंतर्गत किये जा रहे प्रयासों की नियमित समीक्षा तथा राज्य स्तर अथवा भारत सरकार को प्रेषित किये जाने वाले आंकड़ों की गुणवत्ता सुनिश्चित किये जाने के उद्देश्य से नियोजन अनुभाग-4 के शासनादेश संख्या 482/35-4-2025 दिनांक 02-05-2025 के माध्यम से प्रत्येक जनपद में जिलाधिकारी की अध्यक्षता में जिला OTD सेल (District OTD Cell) का गठन किया गया है।

जिला OTD सेल का उद्देश्य जनपद स्तर पर योजनाओं का समन्वय, निगरानी व प्रगति सुनिश्चित करना, जनपद स्तर पर आर्थिक गतिविधियों को बढ़ाने हेतु किये जा रहे प्रयासों व जनपद स्तर पर लिए गए महत्वपूर्ण निर्णयों से संबंधितों को अवगत कराना है। प्रदेश की अर्थव्यवस्था में जनपद का योगदान बढ़ाये जाने हेतु तथा जनपद स्तर पर विभागवार विशिष्ट प्रयास किये जाने हेतु जनपदों को DDP (District Domestic Product) टूल बॉक्स भी उपलब्ध कराया गया है जिसके अंतर्गत जनपद स्तरीय अर्थव्यवस्था को बढ़ाये जाने हेतु विभागवार रणनीतिक फ्रेमवर्क उपलब्ध कराये गए हैं।

जिला OTD सेल की कार्यक्षमता को और अधिक सुदृढ़ किये जाने एवं उनकी आर्थिक विश्लेषण एवं डेटा विश्लेषण की क्षमता बढ़ाए जाने के दृष्टिगत प्रत्येक जिला OTD सेल में वन ट्रिलियन डॉलर मुख्यमंत्री फेलोशिप कार्यक्रम के अंतर्गत 01 OTD Fellow (आर्थिक विकास) एवं 01 OTD Fellow (डेटा विश्लेषक) को OTD सी एम फेलो के रूप में आबद्ध किया जाना है जिससे जिला स्तर पर वन ट्रिलियन डॉलर योजना के क्रियान्वयन की गुणवत्ता एवं प्रभावशीलता में उल्लेखनीय सुधार होगा।

OTD सी एम फेलो द्वारा जनपद स्तर पर वन ट्रिलियन डॉलर योजना के क्रियान्वयन से सम्बंधित विभिन्न विभागों से समन्वय स्थापित कर जिला OTD सेल की त्रैमासिक रिपोर्ट तैयार की जायेगी तथा आंकड़ों का विश्लेषण कर सेल को वस्तुस्थिति से अवगत कराया जाएगा। उक्त हेतु नियोजन विभाग द्वारा एक Dedicated डैशबोर्ड विकसित किया जाएगा जिस पर फेलो द्वारा ऑनलाइन रिपोर्टिंग का कार्य किया जाएगा। फेलो द्वारा जनपद के आर्थिक विकास से सम्बंधित गतिविधियों का चिन्हीकरण कर उनका विस्तारीकरण किये जाने के सम्बन्ध में किये जाने वाले प्रयासों को OTD सेल के विचारार्थ प्रस्तुत किया जायेगा जिससे जनपद स्तर पर स्थानीय संसाधनों, संभावनाओं एवं निवेश अवसरों का विश्लेषण कर साक्ष्य-आधारित विकास रणनीतियाँ

तैयार करने में सहायता प्राप्त होगी तथा विभिन्न अंतर्निहित विभागीय योजनाओं की बेहतर प्राथमिकता निर्धारण एवं परिणामोन्मुखी क्रियान्वयन सुनिश्चित होगा। जनपद स्तर पर योजनाओं से संबंधित आँकड़ों का वैज्ञानिक विश्लेषण, प्रगति की रियल टाइम मॉनिटरिंग तथा विभिन्न सम्बन्धित KPI's (Key Performance Indicators) के आधार पर मूल्यांकन कार्य में OTD सी एम फेलो की महत्वपूर्ण भूमिका सिद्ध होगी जिसके परिणामस्वरूप निर्णय प्रक्रिया अधिक पारदर्शी, त्वरित एवं तथ्यपरक बनेगी, संसाधनों का इष्टतम उपयोग संभव होगा तथा जिले के समग्र सामाजिक-आर्थिक विकास को गति मिलेगी।

## 2. पात्रता

कार्यक्रम में आवेदन हेतु अभ्यर्थियों को निर्धारित ऑनलाइन पोर्टल पर आवेदन करना होगा। अभ्यर्थियों की अनिवार्य पात्रता निम्नवत होगी:-

### (क) OTD Fellow (आर्थिक विकास) हेतु:-

विधि द्वारा स्थापित संस्थानों/विश्वविद्यालयों से प्रथम श्रेणी या न्यूनतम 60% अंकों (समतुल्य CGPA) के साथ Economics/Applied Economics/Econometrics/Public Policy/Developmental Studies में परास्नातक उपाधि अथवा MBA अथवा B.Tech./B.E. अथवा Chartered Accountancy (Full time degree)।

### (ख) OTD Fellow (डेटा विश्लेषक) हेतु:-

विधि द्वारा स्थापित संस्थानों/विश्वविद्यालयों से प्रथम श्रेणी या न्यूनतम 60% अंकों (समतुल्य CGPA) के साथ Statistics/Applied Statistics/Econometrics/Data Science/Operation Research/ Developmental Studies में परास्नातक उपाधि अथवा MCA अथवा MBA अथवा B.Tech./B.E. अथवा Chartered Accountancy (Full time degree)।

- हिन्दी (देवनागरी लिपि) भाषा बोलने एवं लिखने में कुशलता।

उपर्युक्त के साथ ही निम्नलिखित अधिमानी अहर्तायें होंगी (सम्बन्धित साक्ष्य उपलब्ध कराया जाना होगा):-

- अनिवार्य अहर्ता की उपाधि में निर्धारित प्रतिशत।
- प्रतिष्ठित राष्ट्रीय/अंतर्राष्ट्रीय जर्नल में शोध पत्र प्रकाशन/नीति पत्रों का प्रकाशन।
- प्रासंगिक कार्य अनुभव, परियोजनाओं और योजनाओं के अनुश्रवण आदि से सम्बन्धित क्षेत्र में कार्य करने का अनुभव।
- फील्ड वर्क में कार्य करने हेतु सहमति।

## 3. आयु सीमा

आवेदन प्राप्त करने की अंतिम तिथि को उम्मीदवार की अधिकतम आयु 40 वर्ष से अधिक नहीं होनी चाहिए।

## 4. भूमिका एवं उत्तर दायित्व

OTD CM Fellow का मुख्य दायित्व जनपद में आर्थिक वृद्धि को बढ़ावा देने के लिए विश्लेषणात्मक, नीतिगत और समन्वयात्मक सहायता प्रदान करना है। उनका कार्य जिला घरेलू

उत्पाद से जुड़े संकेतकों की प्रगति की समीक्षा, क्षेत्रीय अध्ययन, नीति-निर्माण में सहयोग, परियोजना प्रबंधन तथा विभागों और हितधारकों के बीच समन्वय स्थापित करने पर केंद्रित होगा। OTD CM Fellow विभागों, उद्योग संगठनों, विशेषज्ञों और फील्ड इकाइयों के साथ नियमित संवाद करते हुए विकास के अवसरों, चुनौतियों और निवेश संभावनाओं की पहचान करेंगे। OTD CM Fellow जनपद स्तर पर वरिष्ठ नेतृत्व हेतु उच्च-गुणवत्ता वाले नीति-नोट, संक्षिप्त प्रस्तुतियाँ और विश्लेषण तैयार करेंगे, जिससे निर्णय-निर्माण प्रक्रिया अधिक साक्ष्य-आधारित और परिणाम-उन्मुख बनेगी। Fellow द्वारा वन ट्रिलियन डॉलर अर्थव्यवस्था योजना के प्रमुख पहलों की प्रगति की नियमित समीक्षा की जायेगी तथा विभागीय समन्वय को मजबूत बनाने में जिला OTD सेल को सहयोग प्रदान किया जायेगा। उक्त के साथ ही, OTD CM Fellow हितधारक परामर्श, कार्यशालाओं और बैठकों के आयोजन, संचालन और दस्तावेजीकरण का कार्य भी करेंगे।

OTD CM Fellow की भूमिका मुख्य रूप से डेटा के संग्रह, सत्यापन और विश्लेषण पर केंद्रित होगी, जिससे वरिष्ठ नेतृत्व को विश्वसनीय और अद्यतन जानकारी उपलब्ध होगी। OTD Fellow विभिन्न स्रोतों से प्राप्त डेटा की Cleaning, प्रोसेसिंग तथा विश्लेषण करते हुए रुझानों और Performance Indicators की पहचान करेंगे तथा सम्बन्धित रिपोर्ट तैयार करेंगे। भविष्य में, OTD CM Fellow द्वारा उन्नत विश्लेषणात्मक उपकरणों, AI-आधारित प्रोसेसिंग और रियल-टाइम डैशबोर्ड विकसित करने की दिशा में कार्य किया जायेगा, जिससे जिला-स्तर पर डेटा-आधारित Decision Making और अधिक सुदृढ़ हो सके।

#### 5. कार्य की रिपोर्टिंग

1. मासिक प्रगति रिपोर्ट, जिसमें OTD सी एम फेलो द्वारा वन ट्रिलियन डॉलर अर्थव्यवस्था योजना के अंतर्गत जनपद स्तर पर आर्थिक विकास से सम्बन्धित की गयी विभिन्न गतिविधियों/Activities का उल्लेख किया जायेगा।
2. त्रैमासिक प्रगति रिपोर्ट एवं प्रस्तुतिकरण की समीक्षा प्रमुख सचिव/सचिव, नियोजन विभाग द्वारा की जायेगी।
3. वार्षिक रिपोर्ट तथा जिलाधिकारी द्वारा प्रेषित रिपोर्ट, जिसके आधार पर OTD सी एम फेलो द्वारा सम्पादित कार्यों का मूल्यांकन करते हुए उनके कार्यकाल का नवीनीकरण किया जायेगा।
4. संग्रहित डेटा का संकलन एवं विश्लेषण रिपोर्ट सहित प्रस्तुत किये जायेंगे।

#### 6. पारिश्रमिक व अन्य भत्ते/लाभ

- वन ट्रिलियन डॉलर मुख्यमंत्री फेलोशिप कार्यक्रम के अंतर्गत चयनित OTD सी एम फेलो को पारिश्रमिक के रूप में ₹० 50,000/- प्रतिमाह की दर से भुगतान किया जायेगा। उक्त के साथ ही प्रत्येक फेलो को ₹० 40000/- तक के मूल्य का लैपटॉप नियोजन विभाग द्वारा उपलब्ध कराया जाएगा। फेलो द्वारा 03 वर्ष का कार्यकाल सफलतापूर्वक पूर्ण किये जाने पर विभाग की संतुष्टि पर उक्त लैपटॉप उसे प्रदान किया जायेगा।

#### • यात्रा भत्ता

नियोजन विभाग द्वारा फेलो हेतु यथासमय आयोजित किये जाने वाले प्रशिक्षण कार्यक्रमों/ समीक्षा बैठकों/वर्कशॉप इत्यादि में प्रतिभाग करने हेतु नियमानुसार यात्रा भत्ता देय होगा।

• **आवासीय सुविधा**

कार्यक्रम के अंतर्गत चयनित फेलो को जनपद स्तर पर यथासंभव निःशुल्क आवासीय सुविधा उपलब्ध कराई जायेगी। जनपद स्तर पर निःशुल्क आवासीय सुविधा की अनुपलब्धता होने की स्थिति में OTD सी एम फेलो को रु० 10,000/- प्रतिमाह की दर से आवास भत्ते का भुगतान किया जाएगा।

• **शासकीय सेवाओं में वेटेज़ तथा आयु में रिलैक्सेशन**

वन ट्रिलियन डॉलर मुख्यमंत्री फेलोशिप कार्यक्रम के अंतर्गत कार्यरत OTD सी एम फेलो को कार्मिक अनुभाग-2 की अधिसूचना संख्या-01/2026/06/47-का-2-2026 दिनांक 30 जनवरी, 2026 के माध्यम से जारी उत्तर प्रदेश लोक सेवाओं (प्रतियोगी परीक्षा हेतु मुख्यमंत्री अध्येतावृत्ति के अनुसंधानविदो के लिए आयु सीमा एवं अधिमान का शिथिलीकरण) नियमावली, 2026 में प्राविधानित व्यवस्थानुसार शासकीय सेवाओं में वेटेज़ तथा आयु में शिथिलीकरण प्रदान किया जायेगा।

7. **सम्बद्धता की अवधि एवं वार्षिक प्रदर्शन मूल्यांकन:**

वन ट्रिलियन डॉलर मुख्यमंत्री फेलोशिप कार्यक्रम के अंतर्गत चयनित OTD सी एम फेलो की सम्बद्धता अवधि नियुक्ति की तिथि से एक वर्ष के लिए मान्य होगी। विभाग की संस्तुति, विषय की आवश्यकता के दृष्टिगत एवं शोधार्थी के उत्कृष्ट प्रदर्शन के आधार पर इसे सक्षम स्तर के अनुमोदनोपरांत प्रति वर्ष नवीनीकृत किया जा सकता है। विस्तारित फेलोशिप अवधि हेतु पूर्व निर्धारित पारिश्रमिक के अतिरिक्त अन्य कोई भुगतान अनुमन्य नहीं होगा।

8. **अवकाश:**

आनुपातिक आधार पर एक वर्ष में 12 दिनों के अवकाश की अनुमति है।

9. **चयन की प्रक्रिया**

OTD सीएम फेलो के चयन की पूर्ण प्रक्रिया का सम्पादन स्टेट ट्रांसफॉर्मेशन कमीशन द्वारा किया जायेगा। चयन हेतु ऑनलाइन पोर्टल पर आवेदन आमंत्रित किये जायेंगे। आवेदन पत्रों के परीक्षण के सामान्य नियम व शर्तें निम्नवत होंगी:-

1. अस्पष्ट आवेदनों को परीक्षणोपरांत निरस्त कर दिया जायेगा।
2. Duplicacy नियंत्रण: 01 ईमेल आईडी, फोन नम्बर, 01 नाम तथा 01 आधार संख्या से केवल एक आवेदन ही स्वीकार्य होगा।

चयन की प्रक्रिया निम्नलिखित 02 चरणों में पूर्ण की जाएगी:-

**चरण-1:-लिखित परीक्षा (कुल 50 अंक)**

OTD सीएम फेलो के चयन हेतु सम्बन्धित विषयानुसार लिखित परीक्षा का आयोजन किया जायेगा जिसके कुल अंक 50 निर्धारित हैं। लिखित परीक्षा के अंतर्गत विषयवार अंको का निर्धारण (Area wise Weightage) निम्नवत होगा:-



अधिमानी अहर्ता व साक्षात्कार में निर्धारित कुल 100 अंकों में से प्राप्त कुल अंकों के आधार पर Combined मेरिट लिस्ट तैयार करते हुए 150 चयनित अभ्यर्थियों की सूची तथा 50 अभ्यर्थियों की प्रतीक्षा सूची तैयार की जायेगी।

#### 10. प्रशिक्षण कार्यक्रम

कार्यक्रम के अंतर्गत चयनित अभ्यर्थियों को 02 सप्ताह का प्रशिक्षण नियोजन विभाग द्वारा कराया जायेगा। प्रत्येक 06 माह पर OTD Fellow हेतु Refresher Training आयोजित की जायेगी। प्रशिक्षण के दौरान योजना का सामान्य परिचय एवं कार्यक्रम विषयक प्रशिक्षण प्रदान किया जाएगा। नियोजन विभाग द्वारा प्रशिक्षण कार्यक्रम तथा कोर्स की विषय-वस्तु निर्धारित की जायेगी।

#### 11. अन्य महत्वपूर्ण शर्तें:

- चयन ट्रिलियन डॉलर मुख्यमंत्री फेलोशिप कार्यक्रम एक पूर्णकालिक कार्यक्रम है और चयनित फेलो कार्यक्रम की अवधि में किसी अन्य पूर्णकालिक रोजगार/असाइनमेंट आदि करने के लिए अनुमत्य नहीं होगा।
- फेलोशिप कार्यक्रम का कार्यकाल पूर्ण होने के पश्चात उक्त कार्यकाल के आधार पर स्थायी सेवा/रोजगार का अधिकार अनुमत्य नहीं होगा।
- प्रत्येक चयनित फेलो के लिए कार्यालय का समय वही होगा जो उस अधिकारी के अन्य कर्मचारियों के लिए है जिसके साथ उसे सम्बद्ध किया गया है।
- फेलो द्वारा आवश्यकतानुसार अतिरिक्त घंटे कार्य करने और यात्रा करने की आवश्यकता हो सकती है।
- फेलो ज्वाइनिंग के समय मेडिकल फिटनेस सर्टिफिकेट लेकर आएं। शोधार्थी के चयन के पश्चात पुलिस सत्यापन सम्बन्धित जनपद स्तरीय अधिकारियों द्वारा किया जाएगा।
- फेलोशिप की अवधि में फेलो को अपने तैनाती स्थान पर रहना होगा।
- फेलो को प्रस्ताव पत्र प्राप्त होने के 01 सप्ताह में नियुक्त कार्यालय में कार्यभार ग्रहण करना होगा, अन्यथा चयन निरस्त कर दिया जाएगा।
- फेलोशिप की अवधि के दौरान फेलो को किसी भी राजनीतिक गतिविधि में भाग लेने की अनुमति नहीं होगी।
- जनपद स्तर पर तैनाती पर फेलो को क्षेत्र भ्रमण करना पड़ सकता है।
- नियोजन विभाग द्वारा फेलो हेतु समय-समय पर लखनऊ अथवा अन्यत्र आयोजित किये जाने वाले प्रशिक्षण कार्यक्रमों/समीक्षा बैठकों/वर्कशॉप में फेलो द्वारा प्रतिभाग किया जाएगा।

#### 12. प्रबंधन:

फेलोशिप कार्यक्रम के क्रियान्वयन और प्रबंधन नियोजन विभाग द्वारा किया जायेगा जिस हेतु यथा समय आवश्यकता के आधार पर मैनपावर इत्यादि की व्यवस्था की जायेगी।

Digitally signed by  
ANIL KUMAR SINGH (अनिल कुमार सिंह)  
Date: 13-05-2026 विशेष सचिव  
17:05:59

5/14/2026, 12:00 PM